

سانحہ بلدیہ ٹاؤن پر وزارت سے مستعفی ہونے پر ایم کیو ایم کے قائد الطاف حسین کا صوبائی وزیر صنعت روف صدیقی کو زبردست خراج تحسین

آپ نے اس سانحہ پر اپنی وزارت سے استعفیٰ دیکر اخلاقی جرات کا مظاہرہ کیا ہے

جس کی مثال پاکستان کی سیاست میں نہیں ملتی۔ الطاف حسین کی روف صدیقی سے گفتگو

ایم کیو ایم رابطہ کمیٹی لندن کے ارکان کا روف صدیقی کو ان کے جراتمندانہ اقدام پر زبردست خراج تحسین

لندن: --- 14، ستمبر 2012ء

متحدہ قومی موومنٹ کے قائد جناب الطاف حسین نے سانحہ بلدیہ ٹاؤن پر اپنی وزارت سے مستعفی ہونے پر صوبائی وزیر صنعت روف صدیقی کو زبردست خراج تحسین پیش کیا ہے۔ روف صدیقی سے فون پر گفتگو کرتے ہوئے جناب الطاف حسین نے کہا کہ آپ نے اس سانحہ پر اپنی وزارت سے استعفیٰ دیکر اخلاقی جرات کا مظاہرہ کیا ہے جس کی مثال پاکستان کی سیاست میں نہیں ملتی۔ آپ پر پوری ایم کیو ایم کو فخر ہے، انہوں نے روف صدیقی کو خراج تحسین پیش کیا اور ان کیلئے دعائیں کیں اور انہیں تلقین کی کہ وہ سانحہ کے متاثرین کی ہر ممکن امداد کا عمل جاری رکھیں۔ دریں اثناء ایم کیو ایم رابطہ کمیٹی لندن کے ارکان نے بھی روف صدیقی سے فرداً فرداً گفتگو کرتے ہوئے انہیں ان کے جراتمندانہ اقدام پر زبردست خراج تحسین پیش کیا۔

بلدیہ ٹاؤن میں سانحہ پر متاثرین کی مدد کیلئے سوائے ایم کیو ایم کے کوئی جماعت میدان میں نہیں آئی۔ الطاف حسین

متاثرین کی مدد کرنے کیلئے ایم کیو ایم ہی میدان میں آئی، ایم کیو ایم کے کارکنان دن رات متاثرین کی مدد میں مصروف ہیں

ایم کیو ایم کی جانب سے سانحہ بلدیہ ٹاؤن کے متاثرین کو دو ماہ کے راشن کی فراہمی کا سلسلہ شروع کر دیا گیا ہے

سکھر میں سیلاب زدگان کی امداد کیلئے قائم ایم کیو ایم کے ریلیف کمپ میں کارکنوں اور خدمت خلق فاؤنڈیشن کے رضا کاروں سے گفتگو

سکھر میں طوفانی بارشوں اور سیلاب کے متاثرین کی دن رات امداد کرنے پر ایم کیو ایم سکھرزوں کے کارکنوں، ذمہ داروں، خواتین کارکنوں، ایم کیو ایم

میڈیکل ایڈ کمیٹی کے ڈاکٹروں اور خدمت خلق فاؤنڈیشن کے رضا کاروں کو زبردست خراج تحسین

لندن: --- 14 ستمبر 2012ء

متحدہ قومی موومنٹ کے قائد جناب الطاف حسین نے کہا ہے کہ کراچی کے علاقے بلدیہ ٹاؤن میں ہولناک آتشزدگی میں سینکڑوں افراد کی شہادت کے سانحہ پر متاثرین کی مدد کیلئے سوائے ایم کیو ایم کے کوئی جماعت میدان میں نہیں آئی۔ انہوں نے یہ بات آج سکھر میں سیلاب زدگان کی امداد کیلئے ایم کیو ایم کی جانب سے قائم کئے گئے ریلیف کمپ میں موجود عہدیداروں، کارکنوں اور خدمت خلق فاؤنڈیشن کے رضا کاروں سے فون پر گفتگو کرتے ہوئے کہی۔ جناب الطاف حسین نے کہا کہ ایم کیو ایم میں انسانیت کی خدمت کا درس دیا جاتا ہے اور اس کی سیاست کا مقصد مفادات کا حصول نہیں بلکہ اللہ کی مخلوق کی خدمت کرنا ہے۔ لاہور اور کراچی میں آتشزدگی کے واقعات ہوئے تو متاثرین کی مدد کرنے کیلئے ایم کیو ایم ہی میدان میں آئی، ایم کیو ایم کے کارکنان دن رات متاثرین کی مدد میں مصروف ہیں۔ ایم کیو ایم کی جانب سے سانحہ بلدیہ ٹاؤن کے متاثرین کو دو ماہ کے راشن کی فراہمی کا سلسلہ شروع کر دیا گیا ہے۔ انہوں نے سکھر اور گردونواح کے علاقوں میں طوفانی بارشوں اور سیلاب کے متاثرین کی دن رات امداد کرنے پر ایم کیو ایم سکھرزوں کے کارکنوں، ذمہ داروں، خواتین کارکنوں، ایم کیو ایم میڈیکل ایڈ کمیٹی کے ڈاکٹروں اور خدمت خلق فاؤنڈیشن کے رضا کاروں کو زبردست خراج تحسین پیش کیا اور ان سے کہا کہ وہ طوفانی بارشوں اور سیلاب کے متاثرین کی ہر ممکن امداد کریں، یہ صدقہ جاریہ اور باعث ثواب ہے۔

حق پرست صوبائی وزیر روف صدیقی نے اپنے ضمیر کی آواز پر وزارت سے استعفیٰ دے کر ایک مثال قائم کر دی ہے، رابطہ کمیٹی

ایم کیو ایم کا ہر کارکن جو حکومتی عہدے سے وابستہ ہو وہ عوام کے سامنے جوابدہ رہنے کیلئے تیار رہتا ہے

لندن: --- 14، ستمبر 2012ء

متحدہ قومی موومنٹ کی رابطہ کمیٹی نے صوبائی وزیر روف صدیقی کو صوبائی وزارت سے استعفیٰ دینے پر زبردست خراج تحسین پیش کیا ہے اور کہا ہے کہ روف صدیقی نے اپنے ضمیر کی

آواز پر وزارت سے اپنا استعفیٰ پیش کر کے نہ صرف ایک مثال قائم کی ہے بلکہ خود کو عوام کی عدالت میں بھی پیش کر دیا ہے۔ ایک بیان میں رابطہ کمیٹی نے کہا کہ قائد تحریک جناب الطاف حسین کی تعلیمات اور درس کے مطابق رؤف صدیقی نے قومی سانحہ میں قیمتی جانوں کے ضیاع پر ذمہ داری کا مظاہرہ کرتے ہوئے اس قومی سانحہ پر استعفیٰ دیکر ثابت کر دیا ہے کہ ایم کیو ایم کا ہر کارکن جو حکومتی عہدے سے وابستہ ہو وہ عوام کے سامنے جوابدہ ہے۔ ایم کیو ایم کی رابطہ کمیٹی نے اپنی اور ایم کیو ایم کے تمام کارکنان کی جانب سے رؤف صدیقی کے اقدام کو سراہتے ہوئے انہیں خراج تحسین پیش کیا۔

ایم کیو ایم کے فلاحی ادارے خدمت خلق فاؤنڈیشن کی جانب سے سانحہ بلدیہ ٹاؤن کے متاثرین کیلئے تین ٹرک امدادی سامان روانہ کر دیا گیا

امدادی ٹرک رابطہ کمیٹی کے ارکان نے اپنی نگرانی میں روانہ کیے جس میں متاثرہ خاندانوں کیلئے دو ماہ کا راشن اور روزمرہ استعمال کی دیگر اشیاء شامل ہیں

کراچی:۔۔۔ 14 ستمبر 2012ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کے فلاحی ادارے خدمت خلق فاؤنڈیشن کی جانب سے سانحہ بلدیہ ٹاؤن کراچی کے تین سو متاثرہ خاندانوں کیلئے دو ماہ کا راشن روانہ کر دیا گیا ہے۔ ایم کیو ایم کی جانب سے متاثرہ خاندانوں کیلئے روانہ کیے گئے دو ماہ کے راشن میں آٹا، چاول، دالیں، چینی، تیل، گھی، بیسکٹ، خشک دودھ، چائے کی پتی، مصالحہ جات اور نمک کے علاوہ روزمرہ استعمال کی دیگر اشیاء بھی شامل ہیں۔ سانحہ بلدیہ ٹاؤن کے متاثرین کیلئے امدادی سامان تین ٹرکوں پر مشتمل ہے جنہیں ایم کیو ایم کی رابطہ کمیٹی کے ڈپٹی کنوینینٹس مین جلیل، سید شعیب احمد بخاری، کنور خالد یونس، واسع جلیل، افتخار اکبر رندھاوا، اور گل فراز خان خشک نے یادگار شہدائے حق جناح گراؤنڈ عزیز آباد سے روانہ کیے۔ یہ امدادی سامان حق پرست ارکان اسمبلی کی سربراہی میں سانحہ سے متاثرہ خاندانوں تک پہنچایا جائیگا۔ واضح رہے کہ گزشتہ روز جناب الطاف حسین نے مخیر حضرات سے اپیل کی تھی کہ سانحہ بلدیہ ٹاؤن کے متاثرہ خاندانوں کو کم از کم دو ماہ کا راشن فراہم کیا جائے۔

ایم کیو ایم لیبر ڈویژن کے زیر اہتمام خورشید بیگم سیکریٹریٹ عزیز آباد میں بلدیہ ٹاؤن فیکٹری میں ہولناک سانحہ میں مزدوروں کی ہلاکتوں پر اظہارِ افسوس اور ان کے لواحقین سے اظہارِ یکجہتی کے لئے دعائیہ اجلاس منعقد

سانحہ بلدیہ ٹاؤن فیکٹری کی اعلیٰ سطح پر تحقیقات کرائی جائیں اور اس سانحہ میں جاں بحق ہونے والے مزدوروں کے اہل خانہ کی فوری طور پر مالی امداد کی جائے، کاظم رضا

کراچی:۔۔۔ 14 ستمبر 2012ء

ایم کیو ایم لیبر ڈویژن کے زیر اہتمام خورشید بیگم سیکریٹریٹ عزیز آباد میں بلدیہ ٹاؤن فیکٹری میں ہولناک سانحہ میں مزدوروں کی ہلاکتوں پر اظہارِ افسوس اور ان کے لواحقین سے اظہارِ یکجہتی کے لئے دعائیہ اجلاس منعقد ہوا جس میں ایم کیو ایم لیبر ڈویژن کے انچارج کاظم علی رضا، جوائنٹ انچارجز کوآرڈینیٹیشن کمیٹی کے اراکین اور مختلف اداروں سے تعلق رکھنے والے محنت کشوں نے شرکت کی۔ دعائیہ اجتماع سے اظہارِ خیال کرتے ہوئے کاظم علی رضا نے حکومت سندھ سے مطالبہ کیا کہ سانحہ بلدیہ ٹاؤن فیکٹری کی اعلیٰ سطح پر تحقیقات کرائی جائیں اور اس سانحہ میں جاں بحق ہونے والے تمام محنت کشوں کے اہل خانہ کی فوری طور پر مالی امداد کی جائے تاکہ ان کے گھروں کے چولھے ٹھنڈے نہ ہوں۔ انہوں نے کہا کہ فیکٹری میں ایک ہی خارجی راستہ کیوں رکھا گیا جو کہ تعمیراتی اصولوں کے خلاف ہے اور اس نااہلی میں ملوث تمام ذمہ داران کو سخت سزا دی جائے تاکہ مستقبل میں ایسے واقعات کی روک تھام کے لئے ٹھوس و مثبت اقدامات بروئے کار لائے جائیں۔ انہوں نے سانحہ فیکٹری میں جاں بحق ہونے والے افراد کے لواحقین سے دلی تعزیت و ہمدردی اظہار کرتے ہوئے انہیں صبر کی تلقین کی۔

ایم کیو ایم اورنگی ٹاؤن سیکٹر کے کارکن محمد امین کے انتقال پر جناب الطاف حسین کا اظہارِ افسوس

لندن:۔۔۔۔ 14 ستمبر 2012ء

متحدہ قومی موومنٹ کے قائد جناب الطاف حسین نے ایم کیو ایم اورنگی ٹاؤن سیکٹر یونٹ 119 کے کارکن محمد امین کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ تعالیٰ کے حضور دعا کی کہ مرحوم کو اپنی جو رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔ 14 ستمبر 2012ء

متحدہ قومی موومنٹ کی رابطہ کمیٹی نے ایم کیو ایم لاہور زون ضلع نکانہ کے تحصیل انچارج عمران بٹ کی والدہ محترمہ شفقت بی بی، اورنگی ٹاؤن سیکٹر یونٹ 119 کے کارکن محمد امین، قصبہ علیگلہ سیکٹر یونٹ 125 کے یونٹ کمیٹی ممبر خالد مسعود کی ہمیشہ شہروز، لاندھی سیکٹر یونٹ 82 کے کمیٹی ممبر احمد علی قادری کی ہمیشہ ناہید، کورنگی سیکٹر یونٹ 75 کے کارکن اختر کے بھائی محمد مشتاق اور ایم کیو ایم کراچی مضافاتی آرگنائزنگ کمیٹی اولڈ میسر سیکٹر کے جوائنٹ سیکٹر انچارج زبیر میمن کے بچپا کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحومین کے تمام لواحقین سے دلی تعزیت و ہمدردی کا اظہار کیا۔ رابطہ کمیٹی نے اللہ تعالیٰ کے حضور دعا کی کہ مرحومین کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

مخیر حضرات کی جانب سے سانحہ بلدیہ ٹاؤن کے متاثرین کی مالی معاونت

کیلئے نائن زیرو پریکپ لگا دیا گیا، رابطہ کمیٹی کے ارکان نے عطیات وصول کیے

پریکپ پر عوام کا غیر معمولی رش، ہزاروں افراد نے متاثرین کی امداد کیلئے عطیات جمع کرائے

سانحہ بلدیہ ٹاؤن کے متاثرین کی امداد اپنی ذمہ داری سمجھ کر کر رہے ہیں، وسیم آفتاب کی میڈیا سے گفتگو

کراچی:۔۔۔ 14 ستمبر 2012ء

متحدہ قومی موومنٹ کے قائد جناب الطاف حسین کی ہدایت پر سانحہ بلدیہ ٹاؤن کے متاثرین کی مالی معاونت کیلئے عطیات کی اپیل پر جمعہ کے روز ایم کیو ایم کے مرکز نائن زیرو عزیز آباد میں امدادی پریکپ قائم کر دیا گیا۔ اس موقع پر متاثرہ خاندانوں کی امداد کیلئے قائم امدادی پریکپ پر عوام کا غیر معمولی رش دیکھنے میں آیا جہاں صبح ہی سے مخیر حضرات اور عوام متاثرہ خاندانوں کیلئے نقد مالی امداد کیلئے عطیات جمع کروا رہے۔ نائن زیرو پر عطیات جمع کروانے کا سلسلہ رات گئے تک جاری رہا۔ اس موقع پر ایم کیو ایم کی رابطہ کمیٹی کے ارکان کنور خالد یونس، وسیم آفتاب، واسع جلیل، نیک محمد، افتخار اکبر رندھاوا، گلگرف ازخان خٹک اور قاسم علی رضا کے ہمراہ ایم کیو ایم کے مختلف شعبہ جات کے ذمہ داران نے عوام سے عطیات وصول کیے اور متاثرہ خاندانوں کی مالی امداد پر قائد تحریک جناب الطاف حسین کی جانب سے ان کا شکریہ ادا کیا۔ دریں اثناء ایم کیو ایم کی رابطہ کمیٹی کے رکن وسیم آفتاب نے میڈیا کے نمائندوں سے گفتگو کرتے ہوئے کہا کہ قائد تحریک جناب الطاف حسین اور ایم کیو ایم سانحہ بلدیہ ٹاؤن کے متاثرہ خاندانوں کے دکھ درد میں برابر کی شریک ہیں اور متاثرین کی امداد اپنی ذمہ داری اور اپنا فرض سمجھ کر پورا کر رہے ہیں۔ انہوں نے کہا کہ یہ امداد متاثرہ خاندانوں کے دکھوں کا مداوا نہیں تاہم اس سے متاثرین کی مالی مشکلات میں کمی لائی جاسکتی ہے۔

ایم کیو ایم کے فلاحی ادارے خدمت خلق فاؤنڈیشن کی جانب سے سانحہ بلدیہ ٹاؤن کے متاثرین میں تین ٹرک امدادی سامان تقسیم کر دیا گیا

امدادی ٹرک رابطہ کمیٹی کے ارکان نے اپنی نگرانی میں روانہ کئے جن میں متاثرہ خاندانوں کیلئے دو ماہ کا راشن اور روزمرہ استعمال کی دیگر اشیاء شامل تھیں

کراچی:۔۔۔ 14 ستمبر 2012ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کے فلاحی ادارے خدمت خلق فاؤنڈیشن کی جانب سے سانحہ بلدیہ ٹاؤن کراچی کے تین سو متاثرہ خاندانوں کیلئے دو ماہ کا راشن روانہ کر دیا گیا ہے۔ ایم کیو ایم کی جانب سے متاثرہ خاندانوں کیلئے روانہ کیے گئے دو ماہ کے راشن میں آٹا، چاول، دالیں، چینی، تیل، گھی، مینس، خٹک دودھ، چائے کی پتی، مصالحہ جات اور نمک سمیت روزمرہ استعمال کی دیگر اشیاء بھی شامل ہیں۔ سانحہ بلدیہ ٹاؤن کے متاثرین کیلئے امدادی سامان تین ٹرکوں پر مشتمل تھا جنہیں ایم کیو ایم رابطہ کمیٹی کی ڈپٹی کنوینینٹنریئرین جلیل، اراکین رابطہ کمیٹی سید شعیب احمد بخاری، کنور خالد یونس، واسع جلیل، افتخار اکبر رندھاوا، اور گلگرف ازخان خٹک نے یادگار شہدائے حق جناح گراؤنڈ عزیز آباد سے روانہ کیا۔ امدادی سامان حق پرست صوبائی وزیر شیخ افضل (خالد عمر) ارکان سندھ اسمبلی منظر امام اور سیف الدین خالد اپنی سربراہی میں لیکر متاثرین کے پاس پہنچے اور اپنے ہاتھوں سے سانحہ کے متاثرہ خاندانوں میں تقسیم کیا اور انہیں ایم کیو ایم کی جانب سے مکمل تعاون کا یقین بھی دلایا۔ اس موقع پر متاثرہ خاندانوں نے راشن اور دیگر امدادی اشیاء کی فراہمی پر جناب الطاف حسین کا شکریہ ادا کیا اور ان کی درازی عمر صحت و تندرستی کیلئے دعائیں بھی کیں۔ واضح رہے کہ گزشتہ روز جناب الطاف حسین نے مخیر حضرات سے اپیل کی تھی کہ سانحہ بلدیہ ٹاؤن کے متاثرہ خاندانوں کو کم از کم دو ماہ کا راشن فی الفور فراہم کیا جائے۔

سانحہ بلدیہ ٹاؤن میں آتشزدگی سے شہید ہونے والے محنتوں کشوں کا اجتماعی سوئم

شہداء کے ایصالِ ثواب کیلئے قرآن خوانی و فاتحہ خوانی اور آیت کریمہ کا ورد کیا گیا

حق پرست صوبائی وزراء، ارکان اسمبلی، کراچی تنظیمی کمیٹی، مختلف شعبہ جات کے ذمہ داران اور شہداء کے عزیز واقارب کی شرکت

کراچی:۔۔۔۔۔ 14 ستمبر 2012ء

سانحہ بلدیہ ٹاؤن میں ہولناک آتشزدگی میں شہید ہونے والے محنت کشوں کے سوئم کے سلسلے میں علیحدہ علیحدہ اجتماعات بلدیہ ٹاؤن، اورنگی ٹاؤن اور قصبہ علیگڑھ میں منعقد ہوئے، جن میں جاں بحق ہونے والے افراد کے ایصالِ ثواب کیلئے قرآن خوانی، فاتحہ خوانی اور آیت کریمہ کا ورد کیا گیا اور انہیں زبردست خراج عقیدت پیش کیا گیا۔ سوئم کے اجتماعات میں حق پرست رکن قومی اسمبلی عبدالقادر خانزادہ، صوبائی وزراء، شیخ محمد افضل، عبدالحمید، ارکان صوبائی و حنیف شیخ، منظر امام اور سیف الدین خالد، کراچی تنظیمی کمیٹی، نائن زیرو پر تنظیمی خدمات انجام دینے والے مختلف شعبہ جات کے ارکان، ایم کیو ایم قصبہ علیگڑھ، بلدیہ اورنگی ٹاؤن سیکٹرز و یونٹ کمیٹیوں کے ذمہ داران، کارکنان، شہداء کے عزیز واقارب، مختلف شعبہ ہائے زندگی سے تعلق رکھنے والی شخصیات اور عمائدین شہر نے بڑی تعداد میں شرکت کی۔ بعد ازاں شہداء کی ارواح کے ایصالِ ثواب اور زخمیوں کی جلد صحتیابی کیلئے دعائیں کی گئیں۔

حق پرست عوام بینڈ شیر الہ نشاط ملک کی صحت یابی کیلئے دعا کریں، الطاف حسین کی اپیل

لندن:۔۔۔۔۔ 14 ستمبر 2012ء

متحدہ قومی موومنٹ کے قائد جناب الطاف حسین نے حق پرست بینڈ شیر الہ نشاط ملک کی علالت پر گہری تشویش کا اظہار کیا ہے اور ان کی جلد و مکمل صحت یابی کیلئے دعا کی ہے۔ ایک بیان میں جناب الطاف حسین نے حق پرست عوام خصوصاً ماؤں، بہنوں، بزرگوں، نوجوانوں اور ایم کیو ایم کے کارکنان سے اپیل کی کہ وہ اللہ تعالیٰ کے حضور شیر الہ نشاط ملک کی جلد مکمل صحت یابی کیلئے دعا کریں۔

ایم کیو ایم کے ہمدرد نور الدین جیوانی کے انتقال پر جناب الطاف حسین کا اظہارِ افسوس

کراچی:۔۔۔۔۔ 14 ستمبر 2012ء

متحدہ قومی موومنٹ کے قائد جناب الطاف حسین نے آغا خانی کمیونٹی سے تعلق رکھنے والے ایم کیو ایم کے ہمدرد نور الدین جیوانی کے انتقال پر افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔

متحدہ قومی موومنٹ کے قائد جناب الطاف حسین کی خصوصی ہدایت پر خدمتِ خلق فاؤنڈیشن کی جانب سے

متاثرین بارش کیلئے یوسی 13 اور 14 پٹھان کالونی گراؤنڈ میں مفت طبی امدادی کیمپ لگایا گیا

سکھر:۔۔۔۔۔ 14 ستمبر، 2012ء

متحدہ قومی موومنٹ کے قائد جناب الطاف حسین کی خصوصی ہدایت پر خدمتِ خلق فاؤنڈیشن کی جانب سے متاثرین بارش کیلئے یوسی 13 اور 14 پٹھان کالونی گراؤنڈ میں مفت طبی امدادی کیمپ لگایا گیا جس میں رابطہ کمیٹی کے ارکان اشفاق منگی، یوسف شاہوانی، سندھ تنظیمی کمیٹی کے جوائنٹ انچارج مڈ بروہی، سکھڑون کے زونل انچارج محمد قطب الدین وارا کین زونل کمیٹی، یونٹس کے ذمہ داران و کارکنان اور میڈیکل ایڈ کمیٹی کے ذمہ داران و کارکنان موجود تھے۔ کیمپ میں ایم کیو ایم میڈیکل ایڈ کمیٹی کے ڈاکٹرز و پیرامیڈیکل اسٹاف نے سیکٹروں مریضوں کا طبی معائنہ کیا اور مفت ادویات فراہم کی اس موقع پر اشفاق منگی اور یوسف شاہوانی نے کیمپ پر آئے ہوئے متاثرین بارش سے بات چیت کرتے ہوئے کہا کہ قائد تحریک کی تعلیمات اور فکر و فلسفہ صرف انسانیت کی خدمت ہے اور اس کیلئے دن رات کوششوں میں مصروف ہیں، قائد تحریک نے خدمتِ خلق فاؤنڈیشن کی شکل میں غریب عوام کو تحفہ دیا ہے جس کے زیر انتظام اسپتالوں، ڈسپنسریوں اور ایبوی لینس سروس کے ذریعے بلا تفریق رنگ، نسل و مذہب انسانیت کی بے لوث خدمت کی جاری ہے، بارش کے متاثرین نے مشکل کی اس گھڑی میں ساتھ دینے اور طبی و دیگر امدادی اقدامات کرنے پر قائد تحریک کا شکریہ ادا کرتے ہوئے کہا کہ جناب الطاف حسین ملک کے واحد رہنما ہیں جن کا دل انسانیت کی خدمت کے جذبے سے سرشار ہے۔

ایم کیو ایم سکھرزول آفس پراچی اور لاہور کی فیکٹریوں میں ہولناک آتشزدگی میں شہید ہونے والوں کے

ایصال ثواب کیلئے قرآن خوانی و فاتحہ خوانی کا اہتمام

سکھر۔۔۔۔۔ 14 ستمبر، 2012ء

متحدہ قومی موومنٹ سکھرزول آفس پراچی اور لاہور کی فیکٹریوں میں ہولناک آتشزدگی میں شہید ہونے والوں کے ایصال ثواب کیلئے قرآن خوانی و فاتحہ خوانی کا اہتمام کیا گیا جس میں ایم کیو ایم رابطہ کمیٹی کے رکن اشفاق منگی، یوسف شاہوانی، سندھ تنظیمی کمیٹی کے جوائنٹ انچارج مڈبرو ہی سکھرزول کے انچارج محمد قطب الدین وارا کین زول کمیٹی، متحدہ سوشل فورم کے رکن منور چوہان، مصطفیٰ پیرزادہ اور یونٹ کے ذمہ داران و کارکنان، لیبر ڈویژن، اے پی ایم ایس او، شعبہ خواتین کی ذمہ داران و کارکنان نے بڑی تعداد میں شرکت کی۔ بعد ازاں پراچی اور لاہور کی فیکٹریوں میں شہید ہونے والے شہداء کی مغفرت کیلئے دعا کی گئی کہ اللہ رب العزت تمام شہداء کو جنت الفردوس میں بلند درجات عطا فرمائے اور سگوار لو احقین کو صبر و جمیل عطا فرمائے (آمین)۔

متحدہ قومی موومنٹ کی جانب سے سانحہ کراچی اور لاہور کے محنت کشوں کی ہلاکتوں پر 3 روزہ سوگ کے اعلان پر

متحدہ قومی موومنٹ حیدرآباد زون نے بھی شہر بھر میں پرامن سوگ منایا

حیدرآباد۔۔۔۔۔ 14 ستمبر، 2012ء

متحدہ قومی موومنٹ کی جانب سے سانحہ کراچی اور لاہور کے محنت کشوں کی ہلاکتوں پر 3 روزہ سوگ کے اعلان پر متحدہ قومی موومنٹ حیدرآباد زون نے بھی شہر بھر میں پرامن سوگ منایا۔ اس سلسلے میں ایم کیو ایم حیدرآباد زون کے تمام سیکٹرو یونٹس کی جانب سے 3 روزہ سوگ کے حوالے سے شہر لطیف آباد اور قاسم آباد کے مختلف علاقوں، حیدرچوک، قلعہ چوک، لبرٹی مارکیٹ، ہیر آباد، کچہ قلعہ، کھوکھو محلہ، کوہ نور چوک، بھائی، خان چاڑی، دو قبر، گل شاہ بخاری، لیاقت کالونی، اسلام آباد، بھیلی، پریٹ آباد، نورانی بستی، تلک چاڑی، فقیر کا پڑھ، گجراتی پاڑھ، حالی روڈ، لطیف آباد یونٹ نمبر ۲، ۵، ۶، ۷، ۸، ۹، ۱۰، ۱۱، ۱۲ اور قاسم آباد سمیت شہر بھر میں سیاہ پرچم لہرائے گئے اور ایم کیو ایم حیدرآباد کے ذمہ داران و کارکنان اور ارکان اسمبلی نے بازو پر سیاہ پٹیوں باندھیں، اسکے علاوہ حیدرآباد میں ایم کیو ایم کے کارکنان اور عوام نے بھی کراچی اور لاہور میں آتشزدگی سے سیکڑوں افراد کی شہادت پر اپنے گھروں اور دوکانوں پر بھی سیاہ پرچم لہرائے اور لو احقین سے مکمل ہمدردی اور تعزیت کا اظہار کیا۔

قوم پرستوں کی ریلی میں شامل مسلح افراد کی جانب سے کھلے عام جدید اسلحہ کی نمائش اور انتظامیہ کی موجودگی میں

میرپور خاص شہر میں معصوم شہریوں پر فائرنگ کیے جانے پر میرپور خاص زول کمیٹی کا مذمتی بیان

میرپور خاص۔۔۔۔۔ 14 ستمبر، 2012ء

متحدہ قومی موومنٹ میرپور خاص زون کے انچارج فرید احمد خان نے شہر بھر میں قوم پرستوں کی جانب سے نکالی جانے والی ریلی میں شامل مسلح افراد کی جانب سے کھلے عام جدید اسلحہ کی نمائش اور انتظامیہ کی موجودگی میں شہر بھر میں معصوم شہریوں پر فائرنگ کیے جانے پر مذمتی بیان میں کہا ہے کہ میرپور خاص کے معصوم شہریوں کو دہشت گردوں کے رحم و کرم پر نہیں چھوڑ سکتے۔ انہوں نے کہا کہ انتظامیہ کی موجودگی میں دہشت گردوں کی جانب سے شہر بھر میں فائرنگ کر کے لوگوں کو ہلاک و زخمی کرنے اور لوگوں کی املاک کو نقصان پہنچانے پر حق پرست عوام انتظامیہ سے یہ سوال پوچھنے پر حق بجانب ہیں کہ باہر سے بلائے گئے دہشت گردوں کے ہاتھوں میرپور خاص کے معصوم شہریوں کے جان و مال کو نقصان پہنچانے کی اجازت کس نے دی؟۔ انتہا تو یہ ہے کہ انتظامیہ کی موجودگی میں مسلح دہشت گرد شہر بھر میں دندناتے پھرتے رہے اور شہر کے مختلف علاقوں میں نشتہ شہریوں پر جدید اسلحہ سے فائرنگ کرتے رہے۔ گلی کوچوں میں کھلنے والے چھوٹی دکانوں اور غریب ریڑی چلانے والوں پر باہر سے بلائے گئے دہشت گرد فائرنگ کر رہے تھے تو موقع پر موجود انتظامیہ نے مسلح دہشت گردوں کو گرفتار کیوں نہیں کیا۔ انہوں نے کہا کہ کسی بھی جماعت کی جانب سے ریلی نکالنا جمہوری حق ہے مگر ریلی کی آڑ میں دہشت گردی کر کے اگر کوئی شخص یہ سمجھتا ہے کہ وہ میرپور خاص شہر کو فتح کر لے گا تو وہ احمقوں کی جنت میں رہتا ہے۔ انہوں نے کہا کہ میرپور خاص حق پرستوں کو شہر ہے اور رہے گا۔ اور ایم کیو ایم یہاں پر رہنے والے حق پرست پنجابی، سندھی، پشتو، بلوچی، اردو یا دیگر کوئی بھی زبان بولنے والے یا کسی بھی مذہب سے تعلق رکھنے والوں کے جان و مال کے تحفظ کیلئے کسی بھی قسم کی قربانی دینے سے دریغ نہیں کریں گی۔

سانحہ کراچی اور لاہور میں جاں بحق ہونے والے افراد کیلئے متحدہ قومی موومنٹ حیدرآباد زونل آفس پر قرآن خوانی و فاتحہ خوانی

حیدرآباد۔۔۔۔۔ 14 ستمبر 2012ء

متحدہ قومی موومنٹ کی جانب سے سانحہ کراچی اور لاہور کے محنت کشوں کی ہلاکتوں پر 3 روزہ سوگ کے آخری روز بھی متحدہ قومی موومنٹ حیدرآباد زون کے زیر اہتمام سانحہ کراچی اور لاہور میں جاں بحق ہونے والے سیکڑوں افراد کے ایصالِ ثواب کیلئے قرآن خوانی و فاتحہ خوانی کا انعقاد کیا گیا جن میں زونل انچارج محمد شریف اراکین زونل کمیٹی، حق پرست اراکین قومی سید طیب حسین، صلاح الدین کے علاوہ سیکڑز یونٹس اور دیگر شعبہ جات APMSO، شعبہ خواتین، لیبر ڈویژن ایڈز ونگ، میڈیکل ایڈ اور لیگل ایڈ، انٹیکلچرل کمیٹی کے ذمہ داران و کارکنان اور ہمدردوں نے ہزاروں کی تعداد میں شرکت کی۔ قرآن و فاتحہ خوانی کے اختتام پر تمام جاں بحق ہونے والے افراد کے درجات کی بلندی اور مغفرت کیلئے بھی خصوصی دعائیں کی گئیں۔

سانحہ کراچی اور لاہور کی فیکٹریوں میں آگ لگنے سے جاں بحق ہونے والے افراد کے ایصالِ ثواب کیلئے میر پور خاص زون کے زیر اہتمام بلدیہ کمپلیکس میر پور خاص جناح ہال میں قرآن خوانی و فاتحہ خوانی کی گئی

میر پور خاص۔۔۔۔۔ 14 ستمبر، 2012ء

متحدہ قومی موومنٹ میر پور خاص زون کے زیر اہتمام کراچی اور لاہور کی فیکٹریوں میں آگ لگنے سے جاں بحق ہونے والے افراد کے ایصالِ ثواب کیلئے بلدیہ کمپلیکس میر پور خاص جناح ہال میں قرآن خوانی و فاتحہ خوانی کی گئی جس میں زونل انچارج فرید احمد خان، جوائنٹ زونل انچارج عارف مہاجر، احمد رضا خان اراکین زونل کمیٹی حق پرست رکن صوبائی اسمبلی فہیم احمد الطافی، سیکڑز انچارج جزوار کین سیکڑز کمیٹی، یونٹ انچارج جزوار کین یونٹ کمیٹی، APMSO اور اراکین شعبہ خواتین سمیت کارکنان نے بڑی تعداد میں شرکت کی۔ اس موقع پر جاں بحق ہونے والے افراد کی مغفرت، درجات میں بلندی اور لواحقین کیلئے صبر جمیل کی دعائیں کی گئی۔ اس موقع پر زونل انچارج فرید احمد خان نے کہ یہ ریاست کی ذمہ داری ہے کہ وہ اپنے شہریوں کے جان و مال کے تحفظ کے ہر ممکن اقدامات کریں۔ انہوں نے مزید کہا کہ حکومت کو چاہیے کہ اس طرح کے المناک واقعات کی روک تھام کے لیے قوانین بنائے جائیں اور ان پر اچھی طرح عمل درآمد کیا جائے تاکہ معصوم لوگوں کی جان و مال کے تحفظ کو یقینی بنایا جاسکے۔

کراچی اور لاہور کے محنت کشوں کی ہلاکتوں کے ذمہ داران کو عبرتناک سزا دی جائے، رائے خالد محمود

ملتان۔۔۔۔۔ 14 ستمبر، 2012ء

متحدہ قومی موومنٹ ملتان زون کے زیر اہتمام کراچی اور لاہور کے سانحات میں جاں بحق ہونے والے محنت کشوں کو خراج عقیدت پیش کرنے کیلئے اور ان کے لواحقین سے اظہارِ افسوس کیلئے تیسرے روز بھی ایم کیو ایم ملتان ہاؤس کی عمارت پر سیاہ پرچم لہرایا گیا۔ اس موقع پر مرحومین کے ایصالِ ثواب کیلئے قرآن خوانی اور فاتحہ خوانی کی گئیں جن میں زونل انچارج، جوائنٹ انچارج جزوار دیگر ذمہ داران اور کارکنان نے شرکت کی۔ تقریب کے شرکانے سانحہ کراچی اور لاہور کے مرحومین کی مغفرت اور لواحقین کیلئے صبر جمیل کی دعائیں کی گئیں۔ اس موقع پر زونل انچارج نے کہا کہ لاہور اور کراچی کی فیکٹریوں میں آگ لگنے سے سینکڑوں غریب محنت کشوں کی ہلاکتیں افسوسناک امر ہیں۔ انہوں نے حکومت سے مطالبہ کیا کہ ان اندوہناک واقعات کے ذمہ داران کو گرفتار کر کے عبرتناک سزائیں دی جائیں۔

